

പതിമൂന്നാം കേരള നിയമസഭ  
അഞ്ചാം സമ്മേളനം

നക്ഷത്രചിഹ്നമിടാത്ത ചോദ്യം നം. 1324

15.6.2012-ൽ മറുപടിക്ക്

തിരുവനന്തപുരം നഗരസഭയിലെ മാലിന്യ നിർമ്മാർജ്ജന  
പ്രവർത്തനങ്ങൾ

ചോദ്യം

ഉത്തരം

ശ്രീ. പി. ബി. അബ്ദുൾ റസാഖ്

ശ്രീ.മഞ്ഞളാംകുഴി അലി

(മുനിസിപ്പാലിറ്റികളും കോർപ്പറേഷനുകളും  
ന്യൂനപക്ഷക്ഷേമവും വകുപ്പു മന്ത്രി)


എ) തിരുവനന്തപുരം നഗരസഭയിൽ നിലവിലുള്ള ഭരണ സമിതി അധികാരമേറ്റശേഷം നടപ്പാക്കിയ മാലിന്യ നിർമ്മാർജ്ജന പ്രവർത്തനങ്ങളെക്കുറിച്ച് വിശദമാക്കുമോ;

എ) തിരുവനന്തപുരം നഗരസഭയിൽ നിലവിലുള്ള ഭരണ സമിതി അധികാരമേറ്റശേഷം വിളപ്പിൽശാലയിലെ ജൈവവള ഫാക്ടറിയിൽ ജെ.എൻ.എൻ.യു.ആർ.എം പദ്ധതിയിൽ ഉൾപ്പെടുത്തി നടന്നുവന്നിരുന്ന ലിച്ച്യേറ്റ് ട്രീറ്റ്മെന്റ് പ്ലാന്റ്, സാനിട്ടറി ലാന്റ് ഫിൽ, ചുറ്റുമതിൽ, വേലി നിർമ്മാണം തുടങ്ങിയ പ്രവർത്തനങ്ങൾ ത്വരിതപ്പെടുത്തി, എന്നാൽ വിളപ്പിൽശാലയിലെ ജൈവവള ഫാക്ടറിയിൽ കുറെ മാസങ്ങളായി കുന്നുകൂടി കിടന്ന മാലിന്യം വേണ്ട രീതിയിൽ സംസ്കരിക്കാതിരുന്നതിനെ തുടർന്ന് സ്ഥലവാസികളുടെ പ്രതിഷേധം ഉണ്ടാകുകയും, അവിടേയ്ക്കുള്ള ചവർ നീക്കം നിലയ്ക്കുകയും ചെയ്തു. തുടർന്ന് നഗരത്തിലെ മാലിന്യം അതാതു വാർഡിലെ ഒഴിഞ്ഞ സ്ഥലങ്ങളിൽ കൂഴിയെടുത്ത് നിക്ഷേപിച്ച ശേഷം മണ്ണിട്ടു മുടുകയുണ്ടായി. ഇതോടൊപ്പം തന്നെ ജനകീയാസൂത്രണ പദ്ധതിയിൽ ഉൾപ്പെടുത്തി 'ശുചിത്വം വീടിനും നാടിനും' എന്ന പദ്ധതിയിലൂടെ ഉറവിടത്തിൽ തന്നെ മാലിന്യസംസ്കരണം നടപ്പിലാക്കി വരുന്നു. അഴുകുന്ന മാലിന്യങ്ങൾ ഉറവിടത്തിൽ തന്നെ സംസ്കരിക്കുന്നതിന് പെപ്പ് കമ്പോസ്റ്റിംഗ്, റിംഗ് കമ്പോസ്റ്റിംഗ്, വെർമി

കമ്പോസ്റ്റിംഗ്, ബയോഗ്യാസ് പ്ലാന്റ് തുടങ്ങിയ യൂണിറ്റുകൾ സർക്കാർ സബ്സിഡി പ്രകാരം സ്ഥാപിക്കുന്ന പ്രവൃത്തിയും ഏറ്റെടുത്തു നടപ്പിലാക്കി വരികയാണ്. കൂടാതെ നഗരസഭാ വക സ്ഥലങ്ങളിൽ പൊതു ബയോഗ്യാസ് പ്ലാന്റുകൾ സ്ഥാപിക്കുന്നതിനുള്ള നടപടി സ്വീകരിച്ചു വരുന്നു. വിശദവിവരം അനുബന്ധമായി നൽകിയിട്ടുണ്ട്. നഗരത്തിലെ മാലിന്യസംസ്കരണത്തിന് ശാശ്വത പരിഹാരം കാണുവാൻ മറ്റു ഉപാധികളും ഇതോടൊപ്പം ചെയ്തു വരികയാണ്. കൊച്ചുവേളി റെയിൽവേ പ്ലാറ്റ്ഫോമിനു വേണ്ടി 86 ലോഡ് മാലിന്യം, 107 ലോഡ് മണ്ണടിച്ച് മറവ് ചെയ്തിട്ടുണ്ട്. ഇതു സംബന്ധിച്ച തുടർനടപടികളും നടന്നു വരുന്നു.

- ബി) വിളപ്പിൽശാല മാലിന്യ സംസ്കരണ കേന്ദ്രത്തിലേയ്ക്കുള്ള മാലിന്യ നീക്കം നിലച്ചത് എന്നുമുതലാണ്;
- സി) പ്രസ്തുത തീയതി മുതൽ നാളിതുവരെ മാലിന്യനീക്കവുമായും സംസ്കരണവുമായും ബന്ധപ്പെട്ട് നഗരസഭ എന്തു തുക ചെലവഴിച്ചിട്ടുണ്ട്; ആയതിന്റെ ഇനം തിരിച്ചുള്ള വിശദവിവരം നൽകാമോ?

- ബി) 2011 ഡിസംബർ 21 മുതലാണ് വിളപ്പിൽശാല മാലിന്യ സംസ്കരണ കേന്ദ്രത്തിലേയ്ക്കുള്ള മാലിന്യ നീക്കം നിലച്ചത്.
- സി) വിശദവിവരം അനുബന്ധമായി നൽകിയിരിക്കുന്നു.

  
 സെക്ഷൻ ഓഫീസർ

(1) ഉറവിടത്തിൽ മാലിന്യ സംസ്കരണം

- (a) റിംഗ് കമ്പോസ്റ്റ് - 376 അപേക്ഷകളിൽ മേലുള്ള പണി തുടർന്ന് വരുന്നു. യൂണിറ്റ് കോസ്റ്റ് 1 എണ്ണത്തിന് 1800/- രൂപയാണ്, സബ്സിഡി 1350/- രൂപ.
- (b) മണ്ണിര കമ്പോസ്റ്റ് - 109 അപേക്ഷകളിൽ മേലുള്ള പണി തുടർന്ന് വരുന്നു. യൂണിറ്റ് കോസ്റ്റ് 1 എണ്ണത്തിന് 800/- രൂപയാണ്, സബ്സിഡി 600/- രൂപ
- (c) ബയോ ഗ്യാസ് (ചെറുത്) - 1183 അപേക്ഷകളിൽ മേലുള്ള പണി തുടർന്ന് വരുന്നു. യൂണിറ്റ് കോസ്റ്റ് 1 എണ്ണത്തിന് 6500/- രൂപയാണ്, സബ്സിഡി 4875/- രൂപ ബയോ ഗ്യാസ് (വലുത്) - 97 അപേക്ഷകളിൽ മേലുള്ള പണി തുടർന്ന് വരുന്നു. യൂണിറ്റ് കോസ്റ്റ് 1 എണ്ണത്തിന് 10000/- രൂപയാണ്. സബ്സിഡി 5000/- രൂപ

(2) പൈപ്പ് കമ്പോസ്റ്റ് :-

നഗരസഭയുടെ 100 വാർഡിൽ 14 വാർഡുകൾ ഒഴികെ 86 വാർഡുകളിൽ നിന്നായി 33,583 ഗുണഭോക്താക്കൾ തയ്യാറായി മുന്നോട്ട് വരികയും 26,953 ഗുണഭോക്താക്കൾ, ഗുണഭോക്തൃ വിഹിതം ഒടുക്കുകയും, 7188 യൂണിറ്റുകൾ സ്ഥാപിച്ചിട്ടുള്ളതും ആണ്. യൂണിറ്റ് കോസ്റ്റ് 1 എണ്ണത്തിന് 813 രൂപയാണ്. സബ്സിഡി 610/- രൂപ. 1370/2012-ാം നമ്പരായുള്ള 17-05-12-ലെ ബഹു. സർക്കാരിന്റെ ഉത്തരവ് പ്രകാരം യൂണിറ്റ് കോസ്റ്റ് 1-ന് 893/- രൂപയാക്കി വർദ്ധിപ്പിച്ചിട്ടുണ്ട്. സബ്സിഡി 670/- രൂപയും ആണ്. ആയതിനാൽ പദ്ധതി പുതുക്കി, ഡി.പി.സി.യുടെ അംഗീകാരത്തിനായി നൽകിയിട്ടുണ്ട്.

(3) നഗരസഭാ സ്ഥാപനങ്ങളിലെ ബയോ ഗ്യാസ് പ്ലാന്റ് :-

കഴക്കൂട്ടം മാർക്കറ്റ്, പേരൂർക്കട മാർക്കറ്റ്, പട്ടം ഗവണ്മെന്റ് ഗേൾസ് ഹയർ സെക്കന്ററി സ്കൂൾ, കോട്ടൺ ഹിൽ ഗവ: ഹയർ സെക്കന്ററി സ്കൂൾ, മണക്കാട് ഗവണ്മെന്റ് ഹയർ സെക്കന്ററി സ്കൂൾ, കളിപ്പാൻകുളം മാർക്കറ്റ്

എന്നിവിടങ്ങളിൽ നഗരസഭ 41 ലക്ഷം രൂപയുടെ ബയോഗ്യാസ് പ്ലാന്റ് പദ്ധതി നടപ്പിലാക്കി വരുന്നു.

കൂടാതെ എസ്.എം.വി. സ്കൂളിൽ ബയോഗ്യാസ് സ്ഥാപിച്ച് കഴിഞ്ഞു. പാലയം മാർക്ക് പ്ലാന്റിൽ ഷഡിംഗ് മെഷീൻ, അടുത്ത ആഴ്ചയിൽ തന്നെ പ്രവർത്തനക്ഷമമാകുന്നതാണ്. ഇതിന്റെ പണി അന്തിമ ഘട്ടത്തിലാണ്.

----- ഈ പ്രവർത്തനങ്ങൾക്കായി ചെലവഴിച്ച തുകയുടെ വിവരം താഴെ കൊടുക്കുന്നു.

ഉറവിടത്തിൽ മാലിന്യ സംസ്കരണം - 6,32,725/-രൂപ  
(പൈപ്പ്, റിംഗ്, വെർമി കമ്പോസ്റ്റ്, ബയോഗ്യാസ്)  
വിളപ്പിൽശാല മാലിന്യ സംസ്കരണ പ്രവർത്തനങ്ങൾ - 27,61,590/-രൂപ.

*[Handwritten Signature]*  
അമൽ കുമാർ

